

'ಅಕ್ಕಿ'ಯ ಲಕ್ಕಿ ಜೋಡಿ



2009 ಮುಗಿಯುತ್ತಾ ಬಂದಂತೆ ಬಾಲಿವುಡ್‌ನಲ್ಲಿ ಯಶಸ್ಸು- ಪ್ಲಾಪ್‌ಗಳ ಲೆಕ್ಕಾಚಾರ ಆರಂಭವಾಗಿದೆ. ಈ ವರ್ಷದ ಅತ್ಯಂತ ಯಶಸ್ವಿ ಜೋಡಿ ಅಕ್ಕಿಯ ಕುಮಾರ್ ಮತ್ತು ಕತ್ರೀನಾ ಕೈಫ್ ಎಂಬುದು ಬಾಲಿವುಡ್ ಪಂಡಿತರ ಲೆಕ್ಕಾಚಾರ. ಈ ಜೋಡಿಯನ್ನು ಹಾಕಿ ಕೊಂಡು ಸಿನಿಮಾ ಮಾಡಲು ನಿರ್ಮಾಪಕರು ಸಾಲು ಸಾಲಾಗಿ ಕಾಯುತ್ತಿದ್ದಾರೆ. ಈ ಜೋಡಿ ನಟಿಸಿದ ಚಿತ್ರಗಳು ಬಾಕ್ಸಾಫೀಸ್‌ನಲ್ಲಿ ಭಾರೀ ಲಾಭ ತಂದುಕೊಟ್ಟಿರುವುದು ಇದಕ್ಕೆ ಕಾರಣ. ಮುಖ್ಯವಾಗಿ 'ಸಿಂಗ್ ಈಸ್ ಕಿಂಗ್' ಚಿತ್ರದ ಅದ್ಭುತ ಯಶಸ್ಸು ಈ ಜೋಡಿಯನ್ನು ನಿರ್ಮಾಪಕರ ಪರಮಪ್ರಿಯ ಜೋಡಿಯನ್ನಾಗಿಸಿದೆ. ಈ ವಾರ ತೆರೆ ಕಂಡಿರುವ 'ಧನ್ ದನಾ ಧನ್' ಚಿತ್ರ ಕೂಡಾ ಈ ಜೋಡಿಯ ಜನಪ್ರಿಯತೆಯನ್ನು ಹೆಚ್ಚಿಸಿವೆ. ಹಾಗೆ ನೋಡಿದರೆ ಅಭಿನಯದ ವಿಷಯದಲ್ಲಿ ಕತ್ರೀನಾ ಅಷ್ಟಕ್ಕಷ್ಟೆ, ತಳ್ಳುಗೆ, ಬೆಳ್ಳುಗೆ ಬಳಸುವ ಈ ಚಾಕೋಲೇಟ್ ಮುಖದ ಹುಡುಗಿ ಕುಣಿಯುವುದರಲ್ಲೂ ಹೇಳಿಕೊಳ್ಳುವ ಸಾಮರ್ಥ್ಯ ಉಳ್ಳವಳಲ್ಲ. ಹಾಗಿದ್ದೂ ಈ ಜೋಡಿ ಕ್ಲಿಕ್ ಆಗಿರುವುದು ಬಾಲಿವುಡ್ ಪಂಡಿತರಿಗೆ ಕುತೂಹಲ ಉಂಟು ಮಾಡಿದೆ. ಲ್ಯಾಕ್ಸನ್ ಹೀರೋ ಎಂದೇ ಹೆಸರುವಾಸಿಯಾಗಿರುವ ಅಕ್ಕಿಯ ಈ ಚಿತ್ರಗಳಲ್ಲಿ ಹಾಸ್ಯ ಪಾತ್ರಗಳಲ್ಲಿ ಸಖಿತ ಮಿಂಚಿರುವುದು ಯಶಸ್ಸಿಗೆ ಮುಖ್ಯ ಕಾರಣ ಎನ್ನುವುದು ಸದ್ಯಕ್ಕೆ ಉದ್ಯಮದ ಲೆಕ್ಕಾಚಾರ. ಹಾಗೆಂದೇ 2010ರಲ್ಲೂ ಈ ಜೋಡಿಯ ಇನ್ನೆರಡು ಹಾಸ್ಯ ಚಿತ್ರಗಳು ಸೆಟ್ ಏರುವ ನಿರೀಕ್ಷೆ ಇದೆ.


ಮತ್ತೆ ಸಲ್ಲೂ- ಐಶ್ ಜೋಡಿ!

ವರ್ಷದ ಕೊನೆಗೆ ಬಾಲಿವುಡ್‌ನಲ್ಲಿ ಬಿದ್ದಿರುವ ಭಾರೀ ದೊಡ್ಡ ಬಾಂಬ್ ಎಂದರೆ 'ಸಲಾನ್ ಖಾನ್ ಮತ್ತು ಐಶ್ ರೈ ಮತ್ತೆ ಜತೆಯಾಗಿ ನಟಿಸುತ್ತಾರೆ' ಎನ್ನುವ ಸುದ್ದಿ. ಕಳೆದ ವರ್ಷ 'ಹಮ್ ದಿಲ್ ದೇ ಚುಕಿ ಸನಮ್' ಎಂಬ ಒಂದೇ ಚಿತ್ರದಲ್ಲಿ ನಟಿಸಿದ ಈ ಜೋಡಿ, ದಿನ ಬೆಳಗಾಗುವುದರೊಳಗೆ ಜನಪ್ರಿಯತೆಯ ತುತ್ತ ತುದಿಗೇರಿತ್ತು. ಚಿತ್ರವೂ ಸೂಪರ್ ಡೂಪರ್ ಹಿಟ್ ಆಗಿ ನಿರ್ದೇಶಕ ಸಂಜಯ್ ಲೀಲಾ ಬನ್ನಾಲಿಯನ್ನು ಸೂಪರ್‌ಸ್ಟಾರ್ ಪಟ್ಟಕ್ಕೆ ಏರಿಸಿತ್ತು. ಆ ಬಳಿಕ ಏನೇನೋ ಆಯಿತು. ಒರಟ ಸಲ್ಲೂ ಜೈಲಿಗೂ ಹೋಗಿ ಬಂದ. ಸಲ್ಲೂ ಜತೆಗಿನ ಗೆಳತನದ ನಂಟನ್ನೇ ಕಡಿದುಕೊಂಡ ಐಶ್ ಬೇಬಿ ಅಭಿಷೇಕ್‌ನನ್ನು ಮದುವೆಯಾಗಿ ಸಂಸಾರವನ್ನೂ ಹೂಡಿದಳು. ಇಬ್ಬರೂ ಇನ್ನೊಮ್ಮೆ ಜತೆಯಾಗಿ ನಟಿಸುವುದು ಸಾಧ್ಯವೇ ಇಲ್ಲ ಎಂಬ ಸುದ್ದಿಯೂ ಹಬ್ಬಿತು. ಈಗ ಜಾವೇದ್ ಅಖ್ತರ್ ಹೊಸ ಬಾಂಬ್ ಸಿಡಿಸಿದ್ದಾರೆ. ಅವರ ಕೈಯಲ್ಲಿ ಸಲಾನ್ ಖಾನ್ ಕಾಲ್‌ಪೀಟ್ ಇದೆ. ಚಿತ್ರದ ಕಥೆ ರೆಡಿಯಾಗಿ ಹೆಸರೂ 'ಅಜಬ್ ಹೈ ಇಷಕ್' ಇಡಲಾಗಿದೆ. ಈ ಚಿತ್ರಕ್ಕೆ ಹೀರೋಯಿನ್ ಆಗಿ ಐಶ್ ರೈಯ ಬರಲಿದ್ದಾಳೆ ಎನ್ನುವುದೇ ಸುದ್ದಿ. 'ಐಶ್ ರೈಯನ್ನು ಒಪ್ಪಿಸುವ ಕೆಲಸ ನಾನು ಮಾಡುತ್ತೇನೆ' ಎಂದು ಜಾವೇದ್ ಸಾಹೇಬರೂ ಘೋಷಿಸಿದ್ದಾರೆ. ಮುಂದೇನಾಗುತ್ತೋ ನೋಡಬೇಕು!



ಅಜಯ್ ದಿ ಗ್ರೇಟ್

ಬಹುತೇಕ ಹಿರಿಯ ಹೀರೋಗಳೆಲ್ಲ ವರ್ಷದ ಕೊನೆಗೆ ಮಣ್ಣು ಮುಕ್ಕಿದ್ದಾರೆ. ಭಾರೀ ಪ್ರಚಾರ, ಖರ್ಚು ಏನೆಲ್ಲ ಮಾಡಿದರೂ ಬಾಲಿವುಡ್‌ನ ಹಿರಿಯ ನಟ ಚಿತ್ರಗಳು ಓಡುತ್ತಿಲ್ಲ. ಈ ಮಧ್ಯೆ ಅಜಯ್ ದೇವಗನ್ ಮಾತ್ರ ಖುಷಿ ಯಿಂದ ಓಡಾಡುತ್ತಿದ್ದಾನೆ. 2008ಕ್ಕೆ ಹೋಲಿಸಿದರೆ ಅಜಯ್ ಮತ್ತೆ ಮೇಲೆದ್ದು ಬಂದ ವರ್ಷವಿದು. ಆತ ನಟಿಸಿದ, ನಿರ್ಮಾಪಕನೂ ಆಗಿದ್ದ 'ಆಲ್ ದಿ ಬೆಸ್ಟ್' ಗಲ್ಲಾ ಪೆಟ್ಟಿಗೆಯಲ್ಲಿ ಸಾಕಷ್ಟು ಹಣ ದೋಚಿದ. ಕಳೆದ ವರ್ಷದ ಕೊನೆಗೆ 'ಗೋಲ್‌ಮಾಲ್ ರಿಟರ್ನ್ಸ್'ನಲ್ಲಿ ಲಕ್ಕಿ ಕೈ ಹಿಡಿದಂತೆಯೇ ಈ ಸಲವೂ ಅಜಯ್ ಗೆದ್ದಿದ್ದಾನೆ. ಈ ಗೆಲುವು ನಿಂದಾಗಿ ಲಂಡನ್ ಡ್ರೀಮ್ಸ್‌ನ ಸೋಲು ಕೂಡಾ ಮರೆತು ಹೋಗುವಂತೆ ಆಗಿದೆ. ಮಾತ್ರವಲ್ಲ ಆತನ ಮುಂದಿನ ಚಿತ್ರಗಳಾದ ತೀನ್‌ಪತ್ತಿ, ಒನ್ಸ್ ಅಪಾನ್ ಎ ಟೈಮ್ ಇನ್ ಮುಂಬೈ ಮತ್ತು ರಾಜನೀತಿ ಬಗ್ಗೆ ವಿತರಕರ ವಲಯದಲ್ಲಿ ಒಳ್ಳೆಯ ಅಭಿಪ್ರಾಯಗಳಿವೆ. ಸದ್ಯಕ್ಕೆ ಹಳಬರಲ್ಲಿ ಅಜಯ್ ದಿ ಗ್ರೇಟ್ ಎನ್ನಲಡ್ಡಿಯಿಲ್ಲ.



■ ಬಿಂದು